

અંક : ૦૫

નવેમ્બર ૨૦૨૨

દશનામ

સરક્યુલર

- અંધવિશ્વાસ અથવા અંધશ્રદ્ધા
નક્કર કારણો કે જ્ઞાન પર
આધારિત હોતા નથી...
- મતદાન જરૂરી છે...
લોકશાહીને જીવંત રાખવા...
- આત્માને ઉપદેશ...
- જો કોઈ વાત યાદ ના આવે તો
આંખો બંધ કરીને યાદ કરો,
સ્મૃતિમાં ૨૩% વધારો થાય છે...
- કેટલીક એવી રમતો અને
વૈજ્ઞાનિક પ્રયોગ છે, જેના દ્વારા
વિદ્યાર્થીની એકાગ્રતા
અને યાદશક્તિમાં
નોંધપાત્ર વધારો કરી શકાય છે...
- તમારામાં કયું
જીનિયસ છૂપાયું છે?

દશનામ


સરક્યુલર

તંત્રીલેખ...

વર્ષ : ૦૧
■
અંક : ૦૫
■
નવેમ્બર ૨૦૨૨
■
તંત્રી
લલિતપુરી રામપુરી ગોસ્વામી
■
E-mail
dashnamcircular@gmail.com
■

પ્રકાશન અને સંકલન
લલિતપુરી આર. ગોસ્વામી
સુરત.
મો. 98985 50833
■

ડિઝાઇન
જી.પી.સીકેશન
સુરત.
■

પ્રાપ્તિ સ્થાન
Join us on  **WhatsApp Group**

JOIN

Follow us on  **Telegram**

JOIN

For All Volumes **Google Drive**

CLICK

ઈશ્વરનું વર્ણન શબ્દોમાં શક્ય નથી...

આપણે કોઈની પણ પ્રશંસા કે ટીકા કરતાં સમયે વિશેષણોનો ઉપયોગ કરતા હોઈએ છીએ. જે નથી તેનો ઉલ્લેખ કરવામાં વધારાના શબ્દોનો પ્રયોગ થશે, પરંતુ ક્યારેક જે છે એ જ એટલું વિશાળ, અદ્ભુત હોય તો તેનું વર્ણન કરવામાં શબ્દો પણ ખૂટી જાય છે. કથા-સત્સંગમાં પ્રવચન કરતાં સમયે પરમાત્માના ગુણગાન ગાવામાં ઘણી વખત શબ્દો ઓછા પડે છે. આથી જ સંતોએ કહ્યું છે કે ઈશ્વરને શબ્દોમાં વ્યક્ત કરી શકાતો નથી, આવી જ સ્થિતિ રાવણની સામે તેનાં ગુપ્તચરોની હતી. રાવણે રામની સેના અંગે માહિતી માગી. રાક્ષસ ગુપ્તચરો રામના પ્રભાવમાં ડૂબેલા હતા. આથી શબ્દોથી બહાર જઈને તેનું વર્ણન કરવા લાગ્યા. સુંદરકાંડમાં લખ્યું છે કે, અનેક રંગોના રીંછ અને વાનરોની સેના છે, જે વિશાળ શરીરવાળા અને ભયાનક છે. જેણે નગર સળગાવ્યું અને તમારા પુત્રની હત્યા કરી, તેનામાં અસંખ્ય હાથીઓની શક્તિ છે. બોકે અહંકાર ધ્વનિનો સ્વાદ બદલી નાંખે છે. તેથી રાવણને એમ લાગ્યું કે આ મારા વખાણ થઈ રહ્યાં છે.

- લલિતપુરી આર. ગોસ્વામી

અનુક્રમણિકા...

- 02... તંત્રીલેખ...
- 04... અંધવિશ્વાસ અથવા અંધશ્રદ્ધા...
- 05... મતદાન જરૂરી છે...
- 06... આત્માને ઉપદેશ...
- 08... જો કોઈ વાત યાદ ના આવે તો...
- 09... સંસ્કારનું ઝરણું...
- 10... કેટલીક એવી રમતો અને વૈજ્ઞાનિક પ્રયોગો...
- 14... તમારામાં કયું જીનિયસ છૂપાયું છે?
- 15... મોંમાં થતા ચાંદાના કાટણે અને તેનો ઉપચાર...
- 17... વખતભાવા અને મનુષ્ય બોધકથા...
- 18... હાસ્ય કહિકાઓ...
- 19... દિવાળીના સમયમાં અસ્થમાની તકલીફ...
- 19... ચિત્ર સંદેશ...
- 20... આભાર...



અંધવિશ્વાસ અથવા અંધશ્રદ્ધા

નક્કર કારણો કે જ્ઞાન પર
આધારિત હોતા નથી...

શશીપુરી પી. ગોસ્વામી
■ સુરત ■



અંધવિશ્વાસ અથવા અંધશ્રદ્ધા એ એક માણસોના મનની માન્યતા છે. આ માન્યતા નક્કર કારણો કે જ્ઞાન પર આધારિત હોતી નથી, પરંતુ લોકવાયકા કે પરંપરોથી ચાલી આવતી પરંપરાઓ પર આધારિત હોય છે.

આદિકાળમાં મનુષ્ય અનેક ક્રિયાઓ તથા ઘટનાઓ પાછળનાં કારણોને સમજી ન શકતો હતો. તેઓ અજ્ઞાનવશ એમ સમજતા હતા કે એની પાછળ કોઈ અદૃશ્ય શક્તિ રહેતી હોય છે. વર્ષા, વીજળી, રોગ, ભૂકંપ, વૃક્ષપાત, કુદરતી આપત્તિ વગેરે ઘટનાઓને અજ્ઞાત તથા અજોય દેવ, ભૂત, પ્રેત અને પિશાચનાં પ્રકોપનું પરિણામ તરીકે માનવામાં આવતું હતું. વર્તમાન વિજ્ઞાનનો પ્રકાશ થઈ જવા છતાં પણ આવા વિચાર વિલીન ન થવા પામ્યા, પ્રત્યુત આ માન્યતાઓની અંધવિશ્વાસ તરીકે ગણના થવા લાગી.

સમય જતા મોટા ભાગની અંધશ્રદ્ધાઓમાં સામાન્ય રીતે ઘટાડો જોવા મળ્યો છે.

આપણે ત્યાં કેટલીક સંસ્કૃતિઓમાં કાળી ખિલાડી ખરાબ અથવા સારા શુકનની નિશાની ગણાય છે. ભારતમાં મોટાભાગની જગ્યાએ લીંબુ-મરચુ લગાવવાથી ખરાબ નજર દૂર થાય છે તેવી અંધશ્રદ્ધા છે. હજુ પણ મોટાભાગના પરિવારોમાં બાળકોના ગાલ કે કપાળ પર કાળું ટીકું કરવાથી નજર લાગતી નથી તેવી વ્યાપક અંધશ્રદ્ધા છે.

ELECTION



મતદાન જરૂરી છે... લોકશાહીને જીવંત રાખવા...

શૈલેષગીરી વી. ગોસ્વામી
■ જામજોધપુર ■



ગુજરાતમાં ચૂંટણીના પડઘમ વાગી રહ્યા છે ત્યારે દેશના જવાબદાર નાગરિક તરીકે મતદાન કરવું એ આપણી પવિત્ર ફરજ છે. જેનાથી આપણી આદર્શ લોકશાહી જીવંત રાખી શકાશે.

ભારતમાં નાગરિકોને સર્વોચ્ચ માનવામાં આવે છે, દેશમાં લોકશક્તિથી મોટી કોઈ શક્તિ નથી, તેથી ગામ, શહેર કે છેવાડાના નેસડા સુધી વસવાટ કરતા, દરેક ભારતીય નાગરિક, પોતાના મતદાન અધિકારનો ઉપયોગ કરી, પ્રમાણિક, સક્ષમ, વફાદાર હોય, તેવા યોગ્ય લોકોને નેતૃત્વ સોંપવું જરૂરી છે. જેથી સાચા અર્થમાં લોકશાહીને જીવંત રાખી શકાય.

આઝાદીના ૭૫ વર્ષ બાદ, પણ ઘણા લોકો મતદાનનું મુલ્ય સમજતા નથી અને મતદાનથી

અળગા રહે છે. પરિણામે, ઘણીવાર ખોટા અને ભ્રષ્ટાચારી નેતાના હાથમાં સત્તા આવતા કૌભાંડો થતા જોવા મળે છે. ભ્રષ્ટ નેતાઓ ચૂંટણી ત્યારે જ જીતે છે, જ્યારે તમામ નાગરિકો મતદાનમાં ભાગ લેતા નથી. જો આપણા વિસ્તારમાં યોગ્ય વ્યક્તિ નથી ચૂંટાતો તો તેના માટે આપણે પોતે જ જવાબદાર છીએ.

આપણા દેશના રાષ્ટ્રપતિનો એક મત છે, વડાપ્રધાનનો પણ એક મત છે અને આપણો પણ એક મત છે. મતદાનની બળતમા આપણે રાષ્ટ્રપતિ અને વડાપ્રધાનની સમક્ષ છીએ, માટે..., આગામી વિધાનસભાની ચૂંટણીમાં મતદાન કરવું અને મતદાન અંગે જાગૃતિ ફેલાવવી તે ભારતીય નાગરિક તરીકે આપણી સૌની પવિત્ર ફરજ છે...

આત્માને ઉપદેશ...

પિતામ્બરપુરી આર. ગોસ્વામી

સુરત



**ગુરૂતણો મહીમા સુણો, સર્વે સજ્જન ભ્રાત,
ત્રીગુણ દેવા રૂપથી, બની ગયા સાક્ષાત્.**

આ સંસારના વિષે આત્મ તત્ત્વજ્ઞાની જન હર્ષ શોક પામતા નથી. કારણ કે તેઓ સમજે છે કે આ જગતમાં પરમાત્મા આત્મ સ્વરૂપે વ્યાપક છે. પરમાત્મા કંઈ દૂર નથી. તમારા આત્માની અંદર વિચાર કરી જુઓ કે આત્મા એ જ ઈશ્વર છે. એમ માલુમ પડશે. આત્મ તત્ત્વ જોવાથી સદ્ગતિને પ્રાપ્ત થાય છે અને ઈશ્વરની સંગાથે બ્રહ્મ મળી જાય છે.

અ : જી હા, આત્મજ્ઞાન સમજી તેની પ્રાપ્તિ કરી આત્માની શોધ કરવા માટે જ છે. તે માટે જાણવું જોઈએ કે હું કોણ છું? આત્મા શું છે? આ સર્વે માયાની ઉત્પત્તિ શી રીતે થઈ છે? અને તે સર્વે વસ્તુ શું છે? તે સર્વેનો અનુભવ કરવો જોઈએ. તેના માટે કોઈ અદ્યાપિ અનુભવી, આત્મજ્ઞાની, ગુરૂ કરીને તેના સત્સંગથી સર્વે વસ્તુનો અનુભવ કરી તથા



સર્વેનો અર્થ સમજી લાભ લેવો જોઈએ અને આત્માનો આનંદ ગ્રહણ કરવો જોઈએ. જેથી આ અજ્ઞાનરૂપી અંધકાર દૂર થાય અને અનુભવરૂપી પ્રકાશ હૃદયમાં પ્રગટ થાય તથા સર્વ ભ્રમણા મટી જાય. મનને સંતોષ થાય, અને નિર્ભય પદ પમાય, માટે આ અલ્પબુદ્ધિથી કહું છું તે ધ્યાન આપશો.

આ સંસારની ઉત્પત્તિ વિષે લખ્યું છે કે, પહેલાં તો શૂન્ય સત્ નિરંજન હતો. નિરાકાર વસ્તુ હતી અને તે છે છે ને છે તેને કાંઈ પણ કહી શકાય તેમ નથી. તેના નામ કામ પણ નહોતાં અને રંગ રૂપ પણ નહોતું. પણ વસ્તુ અલક્ષ હતી, કે કોઈના લક્ષમાં આવે નહીં. તે વાસ્તે નિરાકાર લખાય છે અને તેના ગુણ કે લક્ષણ કાંઈ કહી શકાતાં નથી પરંતુ સત્તાએ કરીને તેમાં સર્વ ગુણ હતા પણ પ્રગટ નહોતા.



પછી તેને પોતાને પ્રગટ થવાની ઈચ્છા થઈ ત્યારે અગમથી બ્રહ્મરૂપ પ્રગટ થયો અને પોતાને જ્ઞાન થયું તથા એને પોતાને સ્વરૂપ દેખાયું અને સ્વરૂપને જ્ઞાન પ્રગટ થયું. સત્તાએ કરી તે બ્રહ્મમાં સર્વ ગુણ, જ્ઞાન અને પદાર્થ હતા. જેમકે સત્તાએ કરી બીજમાં સર્વ ઝાડ, ફલ, ફુલ, પાંદડા વગેરે છે. તેમ બ્રહ્મમાં પણ સર્વ લીલા, સર્વ માયા અને સર્વ વસ્તુ હતી. સર્વથી પહેલાં બ્રહ્મ પ્રગટ થયો. પછી તે બ્રહ્મમાંથી પાંચ તત્ત્વ પેદા થયા. અને તે પછી સર્વ લીલા. સર્વ માયા અને સર્વ વસ્તુ તેથી ઉત્પન્ન થઈ, જેમકે એક મૃતિકાની હજારો વસ્તુઓ પેદા થાય છે. તેમાં સર્વનો ઘાટ જુદો, રંગ જુદો, ગુણ જુદા, આકાર જુદો અને લક્ષણ પણ જુદાં જ હોય છે. પણ તે સર્વના માંહે એક જ મૃતિકા છે અને બીજું કંઈ પણ નથી. તેમ આ સર્વ વસ્તુ એકજ બ્રહ્મથી થયેલી છે બીજું નથી. એવું મહાપુરુષોને જ્ઞાનીજનો કહી ગયા છે.

ચિત્તમાં દ્રઢ વિશ્વાસથી નિશ્ચય કરવો જોઈએ કે આ સંસારમાં જે પદાર્થ છે તે સર્વ એકજ છે. માત્ર તેનાં નામ અને રૂપ જુદાં છે. જેમકે ખાંડના અનેક પ્રકારના પદાર્થ બનાવવામાં આવે છે, અને તે સર્વનાં નામ તથા રૂપ જુદાં હોય છે, પણ તે સર્વ પદાર્થોમાં એકજ ખાંડ છે.

એવી રીતે આ સંસાર એકજ વસ્તુથી થયો છે. જેમ સમુદ્રમાં લહેરીઓ અને પરપોટા છે. અને સમુદ્રની લહેરો તથા પરપોટા તથા પાણી બંધાઈને પર-પોટા ચઢે છે કરા પડે છે, પત્થર સમાન બરફ થઈ જાય છે, અને સર્વનાં સ્વરૂપ જુદાં જણાય છે. પણ તે સર્વ એકજ પાણી છે. બીજું કંઈ નથી. એવી રીતે આ સર્વ સંસાર એકજ બ્રહ્મ છે. અને એટલા માટે સંતનો સમાગમ કરવામાં આવે છે, ત્યારે જ્ઞાનનો ઊદય થાય છે. અને સર્વ ભ્રમણા મટી જાય છે. સંશય મટી જાય છે, આત્મજ્ઞાન પ્રગટ થાય છે વળી નિર્ભય પદ પામે છે. સર્વમાં એકજ વસ્તુ જુએ છે પણ જ્યાં સુધી વ્યવહાર છે ત્યાં સુધી આચાર વિચાર રાખવો જોઈએ. કેમકે જ રાખવામાં આવે તો દુઃખ થાય છે, માટે લોકોની સાથે સંસાર વ્યવહારમાં રહી આપણે આપણું કામ કરી લેવું જોઈએ.

કહ્યું છે કે “લોક મળે તો લોકાચાર, ઔર સંત મળે તો એકાકાર.” એવી રીતે કામ કરી લેવું જોઈએ. આ સંસારમાં થોડા દિવસની જીંદગી છે. માટે પરમાત્માનું ભજન કરી તમારા આત્માને સદ્ગતિ થવાને આત્માને ઉપદેશ કરો. અને પંચ શાસ્ત્રોનો નાશ કરી પરમાત્માનું ભજન કરો, જેથી કલ્યાણ થશે અને આત્મપદને પામશો.



જો કોઈ વાત **યાદ** ના આવે તો **આંખો બંધ** કરીને યાદ કરો, સ્મૃતિમાં **૨૩%** વધારો થાય છે...

જો કોઈ વાત યાદ ના આવતી હોય તો આંખો બંધ કરીને તેને યાદ કરવા પ્રયાસ કરો. આમ કરવાથી ભુલાયેલી વાત પણ યાદ કરવામાં મદદ મળે છે. બ્રિટિશ સંશોધનકર્તાએ આ મુદ્દે સંશોધન કર્યું છે. સંશોધનના પરિણામો એ આવ્યા છે કે આંખો ખુલ્લી રાખીને યાદ કરવાને બદલે આંખ બંધ કરીને વિચારવાથી સ્મૃતિ ક્ષમતા ૨૩ ટકા વધે છે. લીંગલ એન્ડ કિમિનોલોજી સાઈકોલોજી જર્નલમાં આ અભ્યાસનું પ્રકાશન થયું છે. એસ્ટન યુનિવર્સિટીના સાઈકોલોજી વિભાગના પ્રાધ્યાપક અને સંશોધનકર્તા રોબર્ટ નેશ કહે છે કે તમારી આસપાસની ખલેલ મહોંચાડતી વસ્તુઓ પરથી નજર હટાવી લો તો મસ્તિષ્કમાં સામંજસ્ય બેસાડવાની ક્ષમતામાં વધારો થાય છે. તેને કારણે એકાગ્રતા વધે છે અને જે યાદ કરવા માંગતા હોવ તે જલદી યાદ આવે છે. રોબર્ટ કહે છે કે આંખો બંધ કરવાથી જૂની વાતો અને જાણકારીઓની મસ્તિષ્કમાં એક તસ્વીર બનવા લાગે છે. સંશોધન કહે છે કે વધુ પડતી બેચેની અને માનસિક તંગદિલી વચ્ચે કેટલીક બાબતો યાદ કરવી મુશ્કેલ બની રહે છે. જ્યારે કાંઈક યાદ કરવું હોય ત્યારે મસ્તિષ્ક પર દબાણ ના વધારો.

ઓસ્ટ્રેલિયાના સંશોધકે ૨૬,૫૦૦ લોકો પર ઓનલાઈન સર્વે કરીને સ્મૃતિશક્તિ વધારવાની ૬ પદ્ધતિ સૂચવી હતી. (૧) રોજ મહત્તમ ૧ કલાકથી વધુ ટીવી ના જુવો. (૨) શરબસેવન બંધ કરવું (૩) કેફી દ્રવ્યોથી બચો. (૪) નોવેલ અને પુસ્તકો વાંચો. (૫) કોસવર્ડ કોચડા ઉકેલો. (૬) સીમિત માત્રામાં ચા કે કોફીનું સેવન કરો.

સંસ્કારનું ઝરણું...

“બાળક વિશ્વવાટિકાનું મહેકતું ફૂલ છે.” તે વિશ્વ-ઉદ્યાનમાં ખીલે છે, પાંગરે છે અને મહોરે છે. આ ફૂલને સદાય મહેકતું રાખવાનું કામ માતા-પિતા પાસેથી પ્રાપ્ત થાયેલા સારા સંસ્કાર જ કરી શકે.

“માતા એ બાળકની સૌ પ્રથમ સંસ્કાર ગુરૂ છે.” માતા બાળકને અનરાધાર સ્નેહવર્ષા કરી ભીંજવી નાખે છે. માતૃત્વની ગંગામાં પાવન થયેલું બાળક માતા પાસેથી ભાષા શિક્ષણ અને ઉચ્ચ મૂલ્ય શિક્ષણ પ્રાપ્ત કરે છે. પિતા પણ બાળકના વિકાસમાં મહત્ત્વનો ભાગ ભજવે છે. બાળકના સંસ્કાર સંવર્ધનમાં પિતા એક વડીલ અને નિયામક તરીકેનું કાર્ય કરે છે.

પોતાના પરિવાર કે કુટુંબ સાથે બાળકનો ઘનિષ્ઠ સંબંધ હોય છે. બાળકના સર્વાંગીણ વિકાસમાં તેના કૌટુંબિક વાતાવરણની ગાઢ અસર હોય છે. હકારાત્મક કૌટુંબિક વાતાવરણ બાળકના મનમાં હકારાત્મક વિચારોનું સર્જન કરે છે. જે બાળકને દેશનો આદર્શ નાગરિક બનવામાં મહત્ત્વનો ફાળો આપે છે.

જે શિક્ષણ દ્વારા બુદ્ધિ, સ્મૃતિ ખીલે છે અને જેમાં માતા-પિતાના સંસ્કાર છે તે અંતઃશિક્ષણ છે. બહારનું શિક્ષણ ગમે તેટલું સારું હશે, પણ બાળક જો સંસ્કારવિહીન હશે તો તે યશસ્વી નીવડશે નહિ. કહેવાય છે કે માતા-પિતા એ તો સંસ્કારશિલ્પી છે. માતા-પિતા દ્વારા તેમના બાળકોને આપવામાં આવતું સંસ્કાર-શિક્ષણ એ સર્વ શિક્ષણોમાં શ્રેષ્ઠ છે.

“બાળક શક્તિઓનો પુંજ છે. ચૈતન્યમૂર્તિ છે.” બાળકમાં રહેલી શારીરિક, માનસિક અને આધ્યાત્મિક શક્તિઓને ઓળખી, યોગ્ય માર્ગે બહાર લાવી તેને યોગ્ય દિશા આપવાનું કામ શિક્ષણ કરે છે. સત્ય, અહિંસા, કરુણા, દયા, પ્રેમ, વાત્સલ્ય, નિષ્ઠા વગેરે જેવાં મૂલ્યોનું શિક્ષણ નાનપણથી જ માતા-પિતાએ તેમના બાળકોને આપવું જોઈએ કે જેથી બાળકનો શારીરિક, માનસિક, સાંવેગિક અને આધ્યાત્મિક વિકાસ શક્ય બને.

સારા સંસ્કાર બાળકના વર્તનમાં ઈષ્ટ પરિવર્તન લાવે છે, બાળકની મૂર્છિત ચેતનાને જગાડી, તેના જીવનના અંધકારમાં પ્રકાશ ફેલાવી, તેના જીવનને ઉન્નત/શ્રેષ્ઠ બનાવવાનું પ્રેરણા પાથેય પુરું પાડે છે.



કેટલીક એવી રમતો અને વૈજ્ઞાનિક પ્રયોગ છે, જેના દ્વારા વિદ્યાર્થીની એકાગ્રતા અને યાદશક્તિમાં નોંધપાત્ર વધારો કરી શકાય છે...

ધર્મેશગીરી એન. ગોસાઈ
વાંકિચા, દોલ



વિદ્યાર્થીમિત્રો આલો, આપણે થોડીક રમતો જોઈએ, જેના દ્વારા એકાગ્રતા ખીલવી શકાય. તમે પણ તમારી જાતે એ પ્રકારની બીજી રમતો શોધી કાઢજો અને દરરોજ રમજો. રમવાથી માત્ર આનંદ નથી મળતો, પણ મનને એકાગ્ર કરવા માટેની પ્રક્રિયા આ રમતો દ્વારા થતી હોય છે.

(૧) ઘરમાં ભાઈ-બહેન હોય તો દરરોજ ચેસ રમો. ચેસ એ માત્ર સમય પસાર કરવાની રમત નથી. પરંતુ ચેસ દ્વારા આપણી મૌલિકતા ખીલે છે. એકાગ્રતા વધે છે. યાદશક્તિ વધે છે. સાથે સૌથી મહત્વનો એવો ધીરજનો ગુણ આપણામાં વિકસે છે. ચેસ રમતી વખતે સતત ધ્યાનથી ચેસ બોર્ડ પર જોવું પડે છે. સાથે રમાઈ ગયેલી ચાલ અને હવે પછી રમાનારી ચાલ વિશે સતત મૌલિકતાથી વિચારવું પડે છે. એમાં

ઉતાવળો નિર્ણય કામ લાગે નહીં. ધીરજથી એકાગ્રતાપૂર્વક ચેસ રમવી પડે. ચેસની રમત આપણામાં બૌદ્ધિક શક્તિ ખીલવતી હોય છે.

(૨) ઘારો કે તમે ગ્રાન-ચાર મિત્રો છો, તો કેરમ રમો. કેરમમાં ફૂકરીને એક ચિત્તાથી નિશાન ટાંકીને સ્ટ્રાઈકર વડે મારવી પડે છે. એ ફૂકરી ખાનામાં જશે નહીં. કેરમ રમતા હો ત્યારે તમે એક આંખ બંધ કરીને સ્ટ્રાઈકર વડે ફૂકરીના એવા સ્થાન પર ધ્યાન કેન્દ્રિત કરો છો કે એ ફૂકરી ખાનામાં જઈ શકે. આ રમત પણ વિદ્યાર્થીમાં એકાગ્રતાનો ગુણ ખીલવે છે.

(૩) એક નવા પ્રકારની રમત, થોડાક મિત્રો રૂમમાં ભેગા થાઓ. અડધી મિનિટમાં રૂમનું નિરીક્ષણ કરો અને પછી જેટલી વસ્તુઓ યાદ આવે તે લખો. જે વિદ્યાર્થી વધુ વસ્તુઓ લખશે તે જીતેલો ગણાશે. આ રમત બહુ મજા પડે એવી

છે. એનું કારણ એ છે કે એમાં ધ્યાનપૂર્વક આખા રૂમનું નિરીક્ષણ કરવાનું, સાથે વસ્તુઓ ચાદ રાખવાની છે, મનમાં સ્પર્ધાભાવ જાગે અને બીજા કરતાં વધુ વસ્તુઓ ચાદ રહે એ ઉત્સાહમાં ખૂબ ધ્યાનથી રૂમની ચીજ વસ્તુઓ જોવાય, રાખ, માત્ર ગ્રહ-ચાંદ મિનિટની અરમત વિદ્યાર્થીઓમાં એકાગ્રતાનો ગુણ ખીલવી શકવ અત્યંત શક્તિશાળી છે.

(૪) વર્તમાનપત્ર લો. પહેલાં પાનાં પરના હેડિંગ વાંચો. બે ગ્રહ મિનિટ પછી સમાચારોનું હેડિંગ મોટે લખવાની કોશિશ કરો, કેટલા સમયાર ચાદ રહ્યો એન, પરથી તમની એકગ્રતનું મમ નીકળશે. શરૂઆતમાં કદાચ એવું પણ બને કે માત્ર એક બે સમાચાર જ ચાદ રહ્યા હોય, પરંતુ આ રમત થોડાક દિવસ રમશો એટલે સ્વાભાવિક જ તમને મઝ આવશે પછી આખા પાનાનું મોટ ભાગનાં સમાચારો તમે મોટે લખી શકશો, અ. રમતમાં મહત્વનું એ છે કે આખા રમને સાથે તમારું મન જયારે વર્તમાનપત્ર વાંચત હો ત્યારે અક્ષરો પર કેન્દ્રિત થાય છે વાંચવાનું અને એને ચાદ રાખવાનું સાથે બનતું હોય છે.

(૫) રુબિક ક્યુબ સોલ્વ કરવાની સ્પર્ધા રાખી શકાય. સૌથી ઓછા સમયમાં જે સોલ્વ કરી શકે તેને વિજયી ઘોષિત કરવો. રુબિક ક્યુબમાં પણ દરેક પોઝિશનમાં અલગ અલગ

અલ્ગોરિધમ ચાદ રાખવાની હોય છે. જેથી એકગ્રતા અને ચાદશક્તિમાં ઘણો વધારો થાય છે.

(૬) તમે શાળામાં હો તો ઊંઘથી અંક બોલવાની તમારા બે ગ્રહ મિત્રો વચ્ચે સ્પર્ધા રાખો. કેટલી સેકન્ડમાં સો થી એક સુધી તમે બોલી શકો છો એની નોંધ કરો. જે વિજયી થાય તેને તાલીમોથી વધાવો. જયારે ઊલટા અંક બોલત હો છો ત્યારે તમારું સમગ્ર ધ્યાન એ બોલત અંક પર હશે ઊલટી એબીસીડી પણ બોલી શકાય, પરિણામે ચિત્ત બોલાત અંક પર કેન્દ્રિત થશે. ફાયદો સરવાળે વિદ્યાર્થીઓને જ થવાનો છે.

(૭) એવી સ્પર્ધા રાખો કે વિજ્ઞાનના શિક્ષક આજે કય કલરનો શર્ટ પહેરીને આવ્ય છે ? અચાનક પ્રશ્ન પૂછતો હોય ત્યારે વિદ્યાર્થી તરીકે અનુભવી શકીશું કે જેને બોઈએ છીએ તેને આપણે પૂર્ણરૂપે જોતાં નથી, પરિણામે શર્ટ કે પેન કે ચર્મ કે નાનીનાની બાબતો પર ધ્યાન આપતું નથી. અ રમતનો લાભ એ છે કે આપણે જે કંઈ પણ બોઈશું તે પૂર્ણરૂપે બોઈશું, ગ્રીણવટથી બોઈશું, જે કંઈ પણ વાચતા હોઈએ છીએ તે લગભગ અધૂરું વાંચત હોઈએ છીએ - જોત હોઈએ છીએ પરિણામે એ ચાદ રહેતું નથી. એકાગ્ર થવું હોય તો જે કંઈ પણ બોઈએ તે ગ્રિપરિમાણીય એટલે કે ચારે બાજુથી ધ્યાનથી બોઈએ અને તો જ અપણને એકાગ્રતાનો મહત્તમ લાભ મળી શકે.

(૮) એકમેક સાથે દડાનો કેંચ પકડવાની રમત, બેડમિન્ટનની રમત, દડાને ફર્શ પર હથેલી વારવાર ઉછળવાની રમત જેવી અનેક રમતો તમે જાતે જાતે શોધી શકો છો, દરરોજ નવી નવી રમતો રમો. તેથી રમતોમાં પણ કટાબો ન આવે.





એકાગ્રતા માટેના કેટલાક વૈજ્ઞાનિક પ્રયોગો:

સ્વતંત્ર દ્વારા વિદ્યાર્થી કઈ રીતે એકાગ્રતા કેળવી શકે એ આપણે જોઈએ. પરંતુ એકાગ્રતા કેળવવી એ માત્ર એકાદ બે દિવસની પ્રક્રિયા નથી. વખતોવખત સામર્થ્યપૂર્વક પ્રયાસથી જ આપણે એકગ્રતા કેળવી શકીએ. એકગ્રતા ભંગ થવાના કેટલાક અવરોધકો આપણે જોય જ્યારે પણ એકગ્રતા કેળવવી હોય ત્યારે સૌ પ્રથમ તો એકગ્રતા ભંગ કરે એવી કઈ કઈ બાબતો છે એ જાણીને, એને દૂર કરવાનો પ્રયાસ કરવો જોઈએ. કેટલીક એવી વિશિષ્ટ બાબતો પણ છે, જે કરવાથી એકાગ્રતા કોઈ પણ ક્ષણે અથવા કોઈ પણ બાબતમાં ભલે એ અસ્થિર વિષય હોય તો પણ જાળવી શકાય છે. એનું કારણ એ છે કે અનેકવિધ તરફીબો દ્વંદ્વ, અનેક પ્રકારના પ્રયત્નો દ્વારા આપણે મનને કોઈ પણ ક્ષણે, કોઈ પણ પરિસ્થિતિમાં એકાગ્રતાની તાલીમ આપી છે. તેથી બનશે એવું કે જ્યારે પણ જે કોઈ પણ કાર્ય કરીશું તે ધ્યાનપૂર્વક એકચિત્તે કરીશું પરિણામે એ કાર્ય નિશ્ચિત સમયમાં સફળતાપૂર્વક પાર પણ પડી શકશે.

વિદ્યાર્થીઓનો કોર્સ બાકી રહી ગયેલી જે ફરિયાદ વારંવાર સંભળવા મળે છે એનું કારણ એક એ પણ છે કે, વિદ્યાર્થી ધ્યાનપૂર્વક કશું વાચતો નથી. પરિણામે એને ભય રહે છે કે જે વાંચ્યું છે એ ભુલાઈ ગયું છે. આ ભયને કારણે એ વાંચેલું જ ફરી વાંચતો હોય છે. પરિણામે પરીક્ષા નજીક આવે છે ત્યારે લગભગ બધા જ વિષયના કોર્સ બાકી રહી ગયા હોય છે.

તેથી પરીક્ષા વખતે થોડાક સમયમાં શું વાંચવું અને શું ન વાંચવું? એની અવલોકને લીધે એ ભયાનક તનાવમાં સરી પડતો હોય છે. એક વાત બહુ ચોક્કસ છે કે ધ્યાનથી વાંચીશું તો વાંચેલું નિઃશંક યાદ રહેશે ને વાંચેલું યાદ રહેશે તો આપણમાં સ્વયંભૂ આત્મવિશ્વાસ જાગશે.

એકગ્રતા જાળવવા માટે થોડાક પ્રયોગો કરવા જરૂરી છે. શરીર અને મનને અમુક વિશિષ્ટ પ્રકારની આદત પાડવી જરૂરી છે.


(૧) વાંચતી વખતે આપણે જોઈશું કે આપણું શરીર લાંબો સમય એક જ સ્થિતિમાં બેસી શકતું નથી. બે-ત્રણ કલાક વાંચવું હોય તો આપણે વારંવાર ફુદરતી ક્રિયા માટે, પાણી પીવા માટે કે કશુંક લેવા મૂકવા માટે ઊઠતા હોઈએ છીએ. ઘણી વખત શરીરને એવી કોઈ જરૂરિયાત હોતી નથી પણ થકાનનો અનુભવ થવાને કારણે અથવા અમુક ભાગ ખાલી ચઢવાથી આવતી પ્રાણપ્રણાલીને કારણે ઊઠવું જ પડે છે, બેસી શકાતું નથી. એક જ સ્થિતિમાં બેસવાની ટેવ પાડવી હોય તો શરૂઆતમાં પાંચ મિનિટ અથવા દસ મિનિટ બેસો. એ દરમિયાન શરીરનું હલનચલન થવું જોઈએ નહીં. કશું જ કરવાનું નથી. આપણે માત્ર શરીરને તાલીમ આપી રહ્યા છીએ, આખા દિવસ પ્રશ્ન-ચાર વખત એક જ સ્થિતિમાં બેસવાની ટેવ પડો ધીમે ધીમે સમય વધારતા જાવ. એક સ્થિતિ એવી આવશે કે થોડાક દિવસ પછી તમે કલાક, દોઢ કલાક, બે કલાક સુધી પણ શાકર્યા વિના બેસી શકશો. વાંચવાની તો બહુ ઈચ્છા હોય પણ જ્યારે શરીર થકાનનો અનુભવ કરતું હોય ત્યારે સ્વાભાવિક જ મનના દબાવણી વંચાવું તો હોય, પણ એ યાદ રહેતું નથી. અસુખની લગણી શરીર અનુભવે ત્યારે એકાગ્રતા જાળવતી નથી. પરંતુ લાંબો સમય બેસવાની ટેવ પડશે તો કલાકો સુધી પ્રસન્નતાપૂર્વક વંચી શકાશે.


(૨) તમે જ્યારે બેસવાની અદત શરીરને પડવા જઈ રહ્યા છો ત્યારે સાથે આખને પણ એક સૂક્ષ્મ કેન્દ્રમાં જોવાની ટેવ પાડતા જાવ, સામે ઝૂંનું ચિત્ર અથવા મીણબત્તી અથવા બીજું કંઈ પણ જે તમને જોવાનું ગમે એ મૂકો. જ્યારે તમે બેઠા હો ત્યારે ધ્યાનપૂર્વક એ ઝૂંને જોત રહો. મન ચચળ છે એટલે ઘણી વખત ઈચ્છા થશે કે આજુબાજુ શું થાય છે તે જોઈએ, પરંતુ સામેન ઝૂંને જોવાના સંકલ્પમાં તમે મક્કમ રહો. આખ કોઈ એક વસ્તુ પર અટીતે એક ગ્ર થતાં જીખશે. પરિણામે તમે જ્યારે વચત હશે ત્યારે પુષ્ક પરના અક્ષરો આખની એકગ્રતને કારણે સુસ્પષ્ટ જોઈ શકશો. લાંબો સમય સુધી તમને વાંચવાનો કંટાળો આવશે નહીં. બનશે એવું કે જેમ તમે કલાક, દોઢ કલાક, બે કલાક સુધી સ્થિરતાથી બેસી શકો છો તેમ તમારી આખ પણ એકાગ્રતાથી જે તે વસ્તુને જોતી રહેશે, થકશે નહીં, સાથે વાંચવાની પ્રક્રિયા દરમિયાન સતત પ્રસન્નતાનું ઝરણું વહેતું રહેશે.

(૩) જ્યારે તમે બેઠા હો, જ્યારે તમે એકચિત્તથી સામેન ઝૂંને જોતા હો ત્યારે તમારો વિચારો પણ કોઈ એક કેન્દ્રમાં સ્થિર કરવાની કોશિશ કરો. આખ કોઈ એક કેન્દ્ર પર સ્થિર થઈ છે હવે વિચારને કોઈ એક કેન્દ્ર પર સ્થિર કરવાના છે આપણે જાણીએ છીએ કે મનમાં વિચારો ઘસમસતા પૂરતી જેમ આવતા જતા રહે છે અને જ્યારે પણ નકારાત્મક વિચારો વેગથી આવે છે ત્યારે આપણ બધા જ સંકલ્પો, આપણી બધી જ ઈચ્છાઓ, આપણાં બધાં જ સ્વપ્નો એમ ઘસડાય જાય છે જ્યારે વિચારને કોઈ એક કેન્દ્ર પર સ્થિર કરવાનું હોય છે ત્યારે હમેશાં એ કેન્દ્ર હકારાત્મક જ હોવું જોઈએ દ.ત. તમારો સંકલ્પ છે કે હું પરીક્ષામાં પ્રથમ નંબરે પાસ થઈશ, તો જ્યાં ઝૂંનું ચિત્ર છે ત્યાં મનોમન તમાર આ સંકલ્પને ચિટકાવી દો. એવું

ન ફાવે તો ઝૂંના ચિત્ર સાથે તમારો સંકલ્પ પણ લખીને ત્યાં ચિટકાવી દો અને સતત વાંચત રહો. હું પરીક્ષામાં પ્રથમ નંબરે પાસ થવાનો છું અથવા હું ડૉક્ટર બનવાનો છું અથવા હું ખૂબ મહાન કાર્યો કરવાનો છું જેવા સંકલ્પો દરરોજ મનમાં વાંચતા રહો. વિચારોને એ સંકલ્પ પર કેન્દ્રિત કરો, જેથી નફ મા વિચારો મનની કચર પેટીમાંથી ફેંકઈ જશે અને સર હકારાત્મક વિચારો જ તમાર મનમાં આવત રહેશે. જ્યારે આ સંકલ્પ તમે મનમાં કેન્દ્રિત કરો છો. ત્યારે ચમત્કાર એ થશે કે એ વિચારને અનુસંગીને બીજા વિચારો તમને અવશે, પરિણામે તમ રા મનમાં એક હકારાત્મક વાતાવરણ સર્જાશે. એનો લાભ એ થશે કે તમે કોઈ પણ કાર્ય એકાગ્રતાપૂર્વક કરી શકશો અને સફળતાનું ઉચ્ચતમ શિખરે બિરાજી શકશો.

અલબત્ત, આ પ્રયોગ શરૂઆતમાં અભ્યાસ કરવા માટે લાંબો સમય કરો એ હિતાવહ છે પરંતુ અભ્યાસ થઈ જાય પછી અને તમને તમારામાં વિશ્વાસ બેસે કે હવે હું કલાકો સુધી બેસીને ધ્યાનથી વાંચી શકીશ અને વાંચતું યાદ રખી શકીશ ત્યારે આ પ્રયોગોની સમયમર્યાદા ઘટાડીને દરરોજ રાતે સૂત પહેલાં તમને અનુકૂળ હોય એટલો સમય ઓછામાં ઓછી દસ મિનિટ તો કરવો ખૂબ જ જરૂરી છે પરિણામે તમારું મન સતત તમારા સંકલ્પને વળગી રહેશે અને તમે ઉત્તરોત્તર પરીક્ષામાં ઉત્કૃષ્ટ દેખાવ કરતા જશો. તમે પણ ખુશ, તમારુ કુટુંબ પણ ખુશ, તમારા મિત્રો પણ ખુશ ને તમાર શિક્ષકો પણ ખુશ.





તમારામાં કયું જુનિયસ છૂપાયું છે?

ચિત્રગીરી જી. ગોસાઈ
અમદાવાદ



તમારા ઘડતરની પ્રક્રિયામાં કયાંક સિદ્ધિ માટેનું બીજ સૂતેલું પડ્યું છે. તેને જગડવામાં આવે અને કંમે લગાડવામાં આવે તો તમને એટલી અસાધારણ ઊંચાઈએ લઈ જાય જ્યાં પહોંચવની તમે કદી કલ્પના પણ ન કરી હોય.

જે રીતે એક શ્રેષ્ઠ સંગીતકાર વ્યોલિનના તારમાંથી અદ્ભૂત સંગીતની સૂરાવલી રેલાવે છે, એવી જ રીતે તમે પણ તમારા મનમાં સૂતેલા જુનિયસને જગાડીને તમે જે હંસલ કરવા માગતા હો તે દ્યેય તરફ તેને અગળ દબાવી શકો છો.

અબ્રાહમ લિંકને ૪૦ વર્ષની ઉંમર સુધી જે કંઈ કર્યું તેમ માત્ર નિષ્ફળતા જ મળી હતી. તેમને જીવનમાં એક જબરજસ્ત અનુભવ ન થયો ત્યાં સુધી તો તેઓ સાવ સામાન્ય માનવી હતા, જેની કોઈ કયાંચ નોંધ નહોતું લેતું. પણ આ અનુભવે તેમનું મન અને હૃદયમાં સૂતેલા જુનિયસને જગાડી દીધો અને આ વિશ્વને એક મહાન માણસ મળ્યો. એ ‘અનુભવ’માં વેદન અને પ્રેમની લાગણીઓનું મિશ્રણ થયું હતું. તેમને આ અનુભવ આપનાર એવળ રૂટલીંગ નામની એક મહિલા હતી. લિંકને આ મહિલાને સાચો પ્રેમ કર્યો હતો.

એ હકીકત તો જાણીતી છે કે પ્રેમની લાગણી શ્રદ્ધ તરીકે ઓળખાતી મનની સૌથી નજીકની સ્થિતિ સાથે જોડાયેલી છે. આ કારણે જ વ્યક્તિના વિચાર આવેગને આધ્યાત્મિકતા સુધી લઈ જનાર સૌથી મોટું પરિબળ પ્રેમ જ છે. પોતાની સંશોધન કમગીરી દરમિયાન આ લેખકે અસાધારણ સિદ્ધિ મેળવનાર સેંકડો લોકોના

જીવન અને કામગીરીની સમીક્ષા પરથી શોધી કાઢ્યું કે લગભગ આ તમામ લોકોના જીવનમાં કોઈ એક મહિલાના પ્રેમનો પ્રભાવ આવશ્યક હતો.

સમગ્ર માનવજાતિમાં જાણીતું થયેલ મહાત્મ ગાંધી શ્રદ્ધની શક્તિનું શ્રેષ્ઠ ઉદાહરણ છે. પૂરી માનવજાતમાં શ્રદ્ધાની શક્તિના જે અસાધારણ ઉદાહરણો જોવા મળે છે તે આ મહામાનવે સાકાર કરી બતાવ્યા હતા. આ ધુનિક દુગમ કોઈપણ જીવિત વ્યક્તિ કરતાં વધુ શક્તિ ગાંધીજીએ બતાવી છે અને આશ્ચર્યની વાત તો એ છે કે આ માટે તેમની પાસે નાણાં, યુદ્ધટેન્કો, સૈનિકો કે પછી યુદ્ધ માટેની અવ્ય કોઈ પણ સામગ્રી જેવ સત્તાનાં પરપરાગત સાધનો નહોતં, ગાંધીજી પાસે નાણાં નહોતાં, ઘર નહોતું કે વૈભવી વસ્ત્રો પણ નહોતાં, પરંતુ તેમની પાસે શક્તિ હતી. એ શક્તિ તેમણે કેવી રીતે હાંસલ કરી હતી?

તેમણે શ્રદ્ધાના સિદ્ધાંત અંગેની પોતાની સમજ દ્વારા એ શક્તિ ઊભી કરી હતી, જેને તેમણે ૨૦ કરોડ લોકોના મનમાં ટ્રાન્સપ્લાન્ટ કરી હતી.

ગાંધીજીએ અદ્ભૂત શાણપણથી ૨૦ કરોડ લોકોના મનને પ્રભાવિત કર્યા હતાં અને તમામને એક જ મનની જેમ સંગઠિત કરીને સમૂહિક રીતે આગળ લઈ ગય હતા.

શ્રદ્ધા સિવાયનું પૃથ્વી પરનું બીજું કયું પરિબળ આ કામ કરી શક્યુ હોત?

મોંમાં થતા ચાંદાના કારણો અને તેનો ઉપચાર...

ડૉ નર્મિની એસ. બોસાઈ

■ જામનગર ■



મોંમાં ચાંદાની સપાટી કે જેને મ્યુકોઝ કહે છે, તે વિવિધ પડથી બનેલી હોય છે. આ પડમાં ભંગાણ પડે એટલે તેને ચાંદા કહેવામાં આવે છે.

ચાંદા પડવાના કારણો :

સામાન્ય રીતે ચાંદા બે કારણસર પડી શકે છે તેમાંથી છે તેનું પડ કઠક વાગવાથી નીકળી જવાને કારણે અથવા તેની સપાટીને જરૂરી ન્યુટ્રિશન ન મળવાને કારણે. કોઈ કોઈ વાર આ પ્રકારના ચાંદા અમુક રોગપ્રતિકારકશક્તિ સાથે સંકળાયેલા કે આપણા શરીરના રોગને કારણે થાય છે. આમાંથી વાગવાને કારણે થતાં ચાંદા જોઈએ તો તેની પાછળના કારણોમાં

મિકેનિકલ કારણ: દાંતનું વળી જવું.

કેમિકલથી થતા ચાંદા: અમુક પ્રકારની દવાઓની અડઅસરને કારણે થતાં ચાંદા.

થર્મલ ઇન્જરી: કોઈ ગરમ વસ્તુ અવાઈ જવાથી થતાં ચાંદા.

રેડિએશન: કોઈ કારણસર રેડિએશનના સંપર્કમાં આવવાથી થતાં ચાંદા.

એકથસ: આમાં હેરિડિટરી હોય છે એટલે કે માતા પિતાને થતું હોય તો સંતાનમાં તે જોવા મળે છે.

એલર્જી: જેમ કે ખાવાની વસ્તુની એલર્જીને કારણે ચાંદા પડી શકે છે.

ઉણપ: વિટામિન, ફોલિક એસિડ અને આયર્નની ઊણપને કારણે ચાંદા થતા હોય છે.

પેટની ઊંમરી: પેટની અમુક બીમારીને કારણે ચાંદા થાય છે. જેમકે, અપચો, કબજિયાત વગેરે.

બીજું કારણ ઓટોઇમ્યુન ડિસીઝ:

જેમાં શરીરના અમુક કણ સામે શરીરના જ બીજા કણ કામ કરે તેને ઓટોઇમ્યુન કહેવાય. જેમાં લુપસ, પેરિંગિસ વગેરેનો સમાવેશ થાય છે.

જર્નલાઈઝ કારણ: અમુક અપાછી શરીરની સ્થિતિ હોય છે જેમકે, રીટર (rheiter) ડિસીઝ વગેરે.

ડ્રગ રિએક્શન: સ્ટિવન જોન્સન સિન્ડ્રોમ જે અમુક દવાઓની અડઅસર કે એલર્જીને કારણે ચાંદા થતાં હોય છે.

ગ્રાનુલોમેટસ ડિસીઝ :

ઈન્ફેક્શનના કારણે થતા ચાંદા :

આમાં ત્રણ પ્રકારનાં ઈન્ફેક્શન હોય છે તેમાંથી એક છે વાઈરલ જેમ કે, હર્પેસ. બીજું છે બેક્ટેરિયલ જેમ કે સિફિલીસ અને ત્રીજું છે ફૂગ જેમ કે કન્ડિડા ચાલીસ.

ગુટખાથી પણ ચાંદા પડે:

આપણે ત્યાં મુખ્યત્વે ચાંદા થવના કારણોમાં ગુટખા અને તમાકુનું સેવન મુખ્ય કારણ છે. તે ઊપરાંત સ્મોકિંગની કુટેવ અને આલ્કોહોલનું સેવન તેમ વધારો કરી શકે છે. જ્યારે પણ વારંવાર ગુટખા ખાવામાં આવે તો મોઢાની ચામડીના સેલ મરી જાય છે જેથી ચમડી ફડક થઈ જાય છે અને મોઢાની અંદર રોગ વધી જાય ત્યાં સુધી રોગની દર્દીને ખબર પડતી નથી. આવા સંજોગોમાં કેન્સર જેવી બીમારી થવની શક્યતા તથા તે ઝડપથી ન પકડાય તેવી શક્યતા પણ વધારે રહેલી છે. એટલું યાદ રાખો કે ચાંદા ઘર્ષણથી થતો રોગ છે. તેથી તમાકુવાળા પાન મસાલા હોય કે તમકુ વગરનું બંનેથી તે થઈ શકે છે. જેથી મોઢામાં થતું કેન્સરથી બચવાનો સૌથી સારો રસ્તો એ છે કે કોઈપણ પ્રકારના વ્યસનથી દૂર રહેવું અને જો વ્યસન હોય તો છોડી દેવું જોઈએ.

સંશ્લેષ:

મોટાભાગે વ્યક્તિને મોઢામાં બળતરા બળતી હોય અથવા દુખાવો થતો હોય તેવું લાગતું હોય છે. કોઈક વાર ખાવાનું ખાવા કે ઊંટાચવામાં અથવા પાણી પીવામાં તકલીફ પડતી હોય છે. ઈન્ફેક્શનથી થતાં ચાંદામાં દર્દીને તાવ પણ હોઈ શકે છે.

નિદાન:

મોટાભાગે નિષ્ણાત ડૉક્ટર ચાંદાની પ્રકૃતિ જાળને ચાદા કયા પ્રકારનું છે તે કહી શકતા હોય છે. દર્દીને હિસ્ટ્રી જાણીને પણ ડૉક્ટર ચાંદા થવાનું કારણ શોધી શકે છે. જરૂર પડે લોહીના અમુક રિપોર્ટ કરાવીને વિટામિન કે લોહિતત્ત્વની ઊણપ જાણવામાં આવે છે. અમુક સંજોગોમાં જો ચાદા બે અઠવાડિયા કરતા વધારે સમયથી હોય તો તેની બાયોપ્સી લઈને

લેબોરેટરીમાં તપાસ કરવામાં આવે છે. રાગપ્રતિકરક શક્તિને કારણે થતાં ચાદામાં શરીરના બીજા અવયવો જેમકે, ચામડી, પેટની તપાસ અને શરીરનાં બીજા અંગોની તપાસ પણ કરવામાં આવે છે. ઈન્ફેક્શનથી થતાં ચાંદામાં ઘણી વાર લોહીની તપાસ કરવામાં આવે છે.

શસ્ત્રચાર:

મોટાભાગના ચાંદા તેની જાતે જ મટી જત હોય છે, જેમ કે, કંઈક વાગવાથી થતાં ચાંદા, દાંત વાગવાથી થતાં ચાંદા. જો વરેલુદીએ દાંતથી ઇન્જરી ન થય તો તેની જાતે જ મટી જાય છે. આમાં જરૂર જણાય તો જેલ કે દવા લગાવવાનું સૂચવાય છે. જો દાંતથી થતાં ચાંદા વારંવાર થાય તો દાંતના ડૉક્ટર પાસે જઈને દાંત ઘસાવી આપવામાં આવે છે. ઘણીવાર રાત્રે ડેન્ટલ પ્રોટેક્ટિવ ડિવાઈસ એટલે કે એક જાતનું ચોકકુ પહેરીને સૂવાની સલાહ આપવામાં આવે છે.

જો રોગપ્રતિકારક શક્તિને કારણે થત ચાદામાં જો લોહિતત્ત્વ કે વિટામિનની ઊણપના કારણે ચાદા થતાં હોય તો તેને સરભર કરવાથી ચાદા મટી જતાં હોય છે.

આટોઈમ્યુન ડિસીઝ મોટાભાગે તેની જાતે જ મટતાં રોગો હોય છે. તેમાં જ્યારે ચાદા વધારે હોય તો અમુક પ્રકારની દવાઓ આપવી પડતી હોય છે જેમકે, સ્ટિરોઈડની ગોળી. તેવી જ રીતે ડ્રગ ઈન્ફેક્શનને કારણે થતાં ચાંદામાં દવાઓ આપવામાં આવતી હોય છે, ઈન્ફેક્શનને કારણે થતાં ચાંદામાં જો તે વાઈરસને કારણે થતાં હોય તો એન્ટિવાઈરલ દવાઓ, બેક્ટેરિયાને કારણે હોય તો એન્ટિબાયોટિક અને ફૂગના કારણે થતા હોય તો એન્ટિફૂગલ દવાઓ આપવાથી તે મટી જાય છે.

વખતબાવા અને મનુષ્ય...

મંથનપુરી એલ. ગોસ્વામી

■ સુરત ■



એક મોજી શમ્શ ભાશામં સારાં સારાં પકવાનો ખીરસી જમવાની તૈયારીમાં હતો. તેને વિચાર આવ્યો કે આવું સંસ્કૃત ભોજન પણ અથવા અર્ધા કલાકમાં જમ્યા પછી તેની મોજ એકદમ અલોપ થઈ જાય તેના કચ્છા વધુ વખત તે ચાલુ રહે તો કેવું સારું ! આ કારણસર વખતને રોકી રાખવાની તેણે જરૂરત વિચારી. પણ વખત અટકાવેલો અટકતો નથી, એમ તો એ જાણતો હતો, તેથી તેને અટકાવવા માટે એક ચુકિત રચી, વખતને તેણે કહ્યું, “વખતબાવા ! મારી ઈચ્છા થઈ છે, અને હું તમને માનપૂર્વક જોતરૂ આપું છું કે હમણાં તમે મારી સાથે જમવા બિરાજો. ખાવાનું બહુ સ્વાદિષ્ટ છે. મારી ખાત્રી છે કે એ ભોજન જમવાથી તમને બહુ આનંદ થશે.” વખતે કહ્યું, “તમારી કૃપા માટે ઉપકાર માનું છું સાહેબ, પણ મારાથી એ બનશે નહીં

મરે મારું કામ નિયમિત રીતે બજાવવું જોઈએ.” એક કહીને વખતબાવા સડસડાટ અવાજ નીકળી ચાલ્ય, અને તેને રોકવા ઈચ્છત માણસને ભોજન જમ્યા વગર જ કામે વળગવું પડ્યું, કેમકે ભોજન જમવાનો બીમેલો વખત પૂરો થઈ કામ કરવાનો વખત શરૂ થયો હતો.

બોધ : વખતની ગતિ અચૂક છે તે નિરતર એક સરખી રીતે વહો જાય છે. કોઈનો અટકાવેલો તે અટકતો નથી. કોઈનો લલચાવેલો તે લલચાતો નથી અને કોઈનો ગભરાવેલો ગભરાતો નથી માણસોએ જો તેનો લાભ લેવો હોય તો તેને આવતો જ પકડી પોતાનાં કામો નિયમિત વખતે કરી લેવાં, વખત ચૂક્યા કે કામ થવું શક્ય. વખત ચૂક્યા તો જાણે ભવ ચૂક્યા ગયેલા પૈસા પાછા આવે છે, પણ ગયો વખત કદી પાછો મળતો નથી.



એક બેન હાથમાં હથોડો લઈને છોકરાની સ્કૂલે પહોંચ્યા.

પટાવાળાને પૂછ્યું, અશોક સરનો કલાસ કયો છે?

પટાવાળો ગભરાઈને અશોક સર પાસે પહોંચ્યો અને કીધું કોક બેન હાથમાં હથોડો લઈને તમને ગોતે છે,

અશોક સર પણ ગભરાઈ ગયા. તેઓ પ્રિન્સિપાલની ઓફિસમાં ગયા અને વાત કરી શું મામલો છે તે જાણી આવવા વાત કરી.

પ્રિન્સિપાલ બેન પાસે ગયા અને કહ્યું, શાંત થઈ જાવો અને જણાવો શું બાબત છે?

બહેને કીધું હું શાંત જ છું, મને અશોક સરનો કલાસ બતાવો અને મારો છોકરો કઈ બેચ પર બેસે છે ઈ બતાવો. મારે ત્યાંની ખીલ્લી કોકવી છે આજે ત્રીજુ પેન્ટ ફાટ્યું છે...!

* * * * *

મહિલા : સાહેબ મારૂ વજન કઈ રીતે ઘટી શકે?

ડૉક્ટર : તમારી ગરદનને ડાબે-જમણે હલાવો.

મહિલા : કયારે?

ડૉક્ટર : જ્યારે કોઈ ખાવાનું ઓફર કરે ત્યારે.

* * * * *

ગ્રાહક : ભાઈ, તેં દાદીની સાથે મારી ચામડી પણ છોલી નાખી.

વાળંદ : ચિંતા ન કરશો, હું તમારી પાસેથી માત્ર દાદી બનાવવાના જ પૈસા લઈશ.

* * * * *

દર્દી : ડૉક્ટર સાહેબ હું બધી વાતો ભૂલી જાઉં છું, કોઈ સારી દવા આપો.

ડૉક્ટર : એક કામ કરો, પહેલાં તમે મને ફી ચૂકવી દો. કયાંક દવા લીધા બાદ ફી ચૂકવવાનું ભૂલી ના જાવ.

* * * * *

સાંજે સોસાયટીના ગાર્ડનમાં બધી લેડીઝ ચૂપચાપ બેઠી હતી.

કોઈએ પૂછ્યું, કેમ બધા ચૂપ છો?

તો એકે કહ્યું, આજે બધી હાજર છે...!

* * * * *

એક ભાઈએ ઈન્વેકશન લેતો એનો ફોટો મૂક્યો.

એના એક મિત્રએ પૂછ્યું, પહેલો ડોઝ કે બીજો?

પેલા ભાઈએ જવાબ આપ્યો, સાતમો.

મિત્રએ પૂછ્યું, સાતમો?

પેલો ભાઈ કહે, હા, ફૂતર કરડ્યું તું....!

* * * * *

જજ : તમને ખબર હતી કે લેડીઝ ગાડી ચલાવે છે તો રોડથી જરા દૂર રહેવું જોઈએને?

ફરિયાદી : કયો રોડ? હું તો બેતરમા બેઠો બેઠો બીડી પીતો'તો, તોય ઉપાડી લીધો...!

* * * * *

બે મુખરિઓ બેન્ક લૂંટવા ગયા પણ બંદૂક લઈ જવાનું જ ભૂલી ગયા. તોય બેંક તો લૂંટી જ.

બોલો કેવી રીતે? બેન્ક મેનેજર પણ મુખો જ હતો. એણે કહ્યું : 'અટે કશો વાંધો નહિ, બંદૂક કાલે બતાવી જશે!

* * * * *

બકાએ પેરાશૂટ વેચવાની દુકાન ખોલી.

ગ્રાહક : આ પેરાશૂટ કેવી રીતે કામ કરે?

બકો : એકદમ સિમ્પલ છે. આને પહેરીને વિમાનમાંથી ભૂસકો મારવાનો અને લાલ બટન દબાવીને પેરાશૂટ ખોલી ધીમે-ધીમે, હળવે-હળવે હવામાં પીંછાની જેમ તરતાં તરતાં નીચે આવી જવાનું.

ગ્રાહક : અને જો લાલ બટન દબાવ્યા પછી પણ પેરાશૂટ ન ખૂલ્યું તો?

બકો : તો લઈને આવજો, પૂરા પૈસા પાછા...!



દિવાળીના સમયમાં અસ્થમાની તકલીફ શા માટે વધી જાય છે?

ડૉ. સાગરગીરી આર. ગોસાઈ



જામનગર

દિવાળીના દિવસો દરમિયાન ફટાકડાનો ધુમાડો અને અન્ય વાયુ પ્રદુષણને કારણે અસ્થમાનો રોગ વધારે વકરે છે. ફટાકડાને કારણે થયેલું પ્રદુષણ તો ઘણીવાર સામાન્ય માણસના સ્વાસમાં પણ ગંભીર તકલીફ પેદા કરતું હોય છે. આ સિવાય બદલાતી શ્રદ્ધા આ તકલીફમાં ખૂબ વધારો કરે છે. તહેવારોના સમયમાં ખાનપાનમાં વપરાતા કલરચુકત અને એસેન્સચુકત પદાર્થો પણ એલર્જીમાં વધારો કરી શકે છે. ફેફસાનું કામ શરીરમાં હવામાંનો ઓક્સિજન લેવામાં લેવાવાનું અને શરીરમાં થતી ચયાપચયની ક્રિયામાં ઉત્પન્ન થયેલા કાર્બન ડાયોક્સાઈડને બહાર ફેંકવાનું છે. અસ્થમામાં જ્યારે પણ દર્દીને એલર્જિક અથવા પ્રદુષણના સંપર્કમાં આવે કે તરત જ સ્વાસનળી પર

ઇન્ફેક્શન લાગે છે અને તેને લીધે સ્વાસનળીમાં સોજો આવવાથી તનું સંકોચન થતું હોય છે. આ સંકોચન અને સોજાને કારણે હવાની આપ-લે કરવા એટલે કે પૂરતો સ્વાસ લેવા જરૂરી જગ્યા મળતી નથી અને તેને કારણે સ્વાસ લેવામાં તકલીફ ઊભી થાય છે. અસ્થમાના દર્દીમાં સતત ઉંઘરસ આવવી, સ્વાસ લેવામાં તકલીફ, ફેફસામાં સિસોટી વાગતી હોય તેવો અવાજ આવવો. નાક અને આંખમાંથી પાણી તથા સતત છીંક આવવી અને ક્યારેક તાવ આવવા જેવાં લક્ષણો જોવા મળે છે. જો તમને પહેલેથી અસ્થમા હોય અથવા તો આ બધાં લક્ષણો તીવ્ર જોવા મળે તો તરત જ ડૉક્ટરની સલાહ લેવી હિતાવહ છે. ડૉક્ટર સૂચવે તે પ્રમાણેની સારવારથી સ્થિતિ સામાન્ય થઈ શકે છે.



દશનામ સરકયુલર

આભાર

ૐ નમો નારાયણ,

‘દશનામ સરકયુલર’ ઈ-મેગેઝીનનો ચોથો અંક આપ સૌને ગમ્યો અને ઘણા લોકોએ પોતાના અભિપ્રાય પણ મોકલીને મારા આ પ્રયાસને બિરદાવી મારો ઉત્સાહ વધાર્યો તે બદલ આપ સૌનો આભાર અને આનંદની લાગણી સાથે આ પાંચમો અંક આપની સમક્ષ રજૂ કરું છું. મને આશા છે કે આ અંક પણ આપને જરૂર ગમશે અને ઉપયોગી થશે. અગર આપ એવું ઈચ્છતા હો કે આ અંક આપણા સમાજના દરેક પરિવાર, સભ્ય સુધી પહોંચે, તો આપ આપના સગા-રહેઠીજનોના ગ્રુપમાં પણ જરૂર શેર કરજો.

‘દશનામ સરકયુલર’ ઈ-મેગેઝીનમાં સંકલિત કરેલી કેટલીક ઉપયોગી માહિતી સોશિયલ મિડીયાના માધ્યમથી આપણા સમાજની દરેક વ્યક્તિ, પરિવાર સુધી પહોંચે અને ઉપયોગી થાય એવો અમારો આ નક્ક પ્રયાસ છે. આ ઈ-મેગેઝીનનો અંક દર અંગ્રેજી મહિનાના પ્રથમ સપ્તાહમાં પ્રસિદ્ધ થાય છે.

‘દશનામ સરકયુલર’ ઈ-મેગેઝીનને હવે પણ શ્રેષ્ઠતમ બનાવવા આપના સૂચનો આવકાર્ય છે.

આ અંક માટે આપનો અભિપ્રાય અમને **વોટ્સએપ, ટેલિગ્રામ** અથવા **ઈ-મેલ** પર જરૂર મોકલશો, આપનો અભિપ્રાય અમારો ઉત્સાહ વધારશે.

‘દશનામ સરકયુલર’ ઈ-મેગેઝીનના આગળના દરેક અંક આપ અમારી ટેલિગ્રામ ચેનલ :

"DASHNAM Circular"

Telegram Channel Link : <https://t.me/dashnamcircular> પરથી દરેક અંક વિનામુલ્યે પ્રાપ્ત કરી શકો છો.

આપના આશીર્વાદ અને સાથ-સહકાર મળતા રહે એવી અપેક્ષા સહ **ૐ નમો નારાયણ...**

- લલિતાપુરી આર. ગોસ્વામી

સાદર અર્પણ...

અમારામાં સંસ્કારો અને આવડતોનું શિંચન કરનાર
અમારાં માતા-પિતાને...

કર્મણ્યેવાધિકારસ્તે મા ફલેષુ કદાચન ।
મા કર્મફલહેતુર્ભૂમાં તે સંગોઽસ્ત્વકર્મણિ ॥



પૂ. પિતાશ્રી રામપુરી નારણપુરી ગોસ્વામી • પૂ. માતૃશ્રી જમનાબેન રામપુરી ગોસ્વામી

શ્રી પિતામ્બરપુરી રામપુરી ગોસ્વામી - અ.સૌ. અણ્ણાબેન પિતામ્બરપુરી ગોસ્વામી
શ્રી શશીપુરી પિતામ્બરપુરી ગોસ્વામી - અ.સૌ. હેમાલીબેન શશીપુરી ગોસ્વામી
કુશકુમારપુરી પિતામ્બરપુરી ગોસ્વામી

શ્રી ધનસુખપુરી રામપુરી ગોસ્વામી - અ.સૌ. પુષ્પાબેન ધનસુખપુરી ગોસ્વામી
સુરજપુરી - દર્શનપુરી

શ્રી લલિતપુરી રામપુરી ગોસ્વામી - અ.સૌ. ભારતીબેન લલિતપુરી ગોસ્વામી
તન્વી - મંથનપુરી
(રળારીકા - જામજોધપુર / સુરત)